

eul_wid: upu-bb

Ὀμηρικοὶ Ὑμνοὶ · Hymnic Collection Anonymous

Hymn 4 To Hermes

Ὑμνος εἰς Ἑρμῆν

Period: Κλασική Classical
Dialect: Ἑπική Epic (Homeric)
Domain: Ποίησις Poetry
Format: Ἑμμετρος Verse

1 Ἑρμῆν ὕμνει Μοῦσα Διὸς καὶ Μαιάδος υἱόν,
2 Κυλλήνης μεδέοντα καὶ Ἀρκαδίας πολυμήλου,
3 ἄγγελον ἀθανάτων ἐριούνιον, ὃν τέκε Μαῖα
4 νύμφη ἐϋπλόκαμος Διὸς ἐν φιλότῃ μιγεῖσα
5 αἰδοίη· μακάρων δὲ θεῶν ἡλεύαθ' ὅμιλον
6 ἄντρον ἔσω ναίουσα παλίσκιον, ἔνθα Κρονίων
7 νύμφη ἐϋπλοκάμῳ μισγέσκετο νυκτὸς ἀμολγῶ,
8 ὄφρα κατὰ γλυκὺς ὕπνος ἔχοι λευκώλενον Ἥρην,
9 λήθων ἀθανάτους τε θεοὺς θνητοὺς τ' ἀνθρώπους.
10 ἀλλ' ὅτε δὴ μέγαλοιο Διὸς νόος ἐξετελεῖτο,
11 τῇ δ' ἤδη δέκατος μῆνις οὐρανῷ ἐστήρικτο,
12 εἷς τε φῶς ἄγαγεν, ἀρίσμημά τε ἔργα τέτυκτο·
13 καὶ τότε' ἐγείνατο παῖδα πολύτροπον, αἰμυλομήτην,
14 ληϊστῆρ', ἐλατῆρα βοῶν, ἡγήτορ' ὀνείρων,
15 νυκτὸς ὀπωπητῆρα, πυληδόκον, ὃς τάχ' ἔμελλεν
16 ἀμφανέειν κλυτὰ ἔργα μετ' ἀθανάτοισι θεοῖσιν.
17 ἡῶς γεγονῶς μέσῳ ἡματι ἐγκιθάριζεν,
18 ἐσπέριος βοῦς κλέψεν ἐκηβόλου Ἀπόλλωνος,
19 τετράδι τῇ προτέρῃ τῇ μιν τέκε πότνια Μαῖα.
20 ὃς καὶ ἐπεὶ δὴ μητρὸς ἀπ' ἀθανάτων θόρε γυίων
21 οὐκέτι δηρὸν ἔκειτο μένων ἱερῷ ἐνὶ λίκνῳ,
22 ἀλλ' ὃ γ' ἀναΐξας ζητεῖ βόας Ἀπόλλωνος
23 οὐδὸν ὑπερβαίνων ὑψηρεφὺς ἄντροιο.
24 ἔνθα χέλυν εὐρύων ἐκτήσατο μυρίον ὄλβον·
25 Ἑρμῆς τοι πρῶτιστα χέλυν τεκτῆνατ' ἀοιδόν,

26 ἥ ῥά οἱ ἀντεβόλησεν ἐπ' αὐλείησι θύρῃσι
27 βοσκομένη προπάροιθε δόμων ἐριθηλέα ποῖην,
28 σαῦλα ποσὶν βαίνουσα· Διὸς δ' ἐριούνιος υἱὸς
29 ἀθρήσας ἐγέλασσε καὶ αὐτίκα μῦθον ἔειπε·
30 σύμβολον ἤδη μοι μέγ' ὀνήσιμον, οὐκ ὀνοτάζω.
31 χαῖρε φυὴν ἐρόεσσα χοροῖτύπε δαιτὸς ἐταίρη,
32 ἀσπασίη προφανεῖσα· πόθεν τόδε καλὸν ἄθυρμα
33 αἰόλον ὄστρακον ἔσσο χέλυσ ὄρεσι ζώουσα;
34 ἀλλ' οἴσω ς' εἰς δῶμα λαβὼν· ὄφελός τί μοι ἔσση,
35 οὐδ' ἀποτιμήσω· σὺ δέ με πρῶτιστον ὀνήσεις.
36 οἴκοι βέλτερον εἶναι, ἐπεὶ βλαβερὸν τὸ θύρηφιν·
37 ἧ γὰρ ἐπηλυσίης πολυπήμονος ἔσσεια ἔχμα
38 ζώους· ἦν δὲ θάνης τότε κεν μάλα καλὸν αἰείδοις.
39 Ὡς ἄρ' ἔφη· καὶ χερσὶν ἅμ' ἀμφοτέρησιν αἰείρας
40 ἄψ εἴσω κίε δῶμα φέρων ἐρατεινὸν ἄθυρμα.
41 ἔνθ' ἀναπηλήσας γλυφάνῳ πολιοῖο σιδήρου
42 αἰῶν' ἐξετόρησεν ὀρεσκῶοιο χελώνης.
43 ὥς δ' ὁπότ' ὠκὺ νόημα διὰ στέρνοιο περήση
44 ἀνέρος ὃν τε θαμινὰ ἐπιστρωφῶσι μέριμναι,
45 ἧ ὅτε δινηθῶσιν ἀπ' ὀφθαλμῶν ἀμαρυγαί,
46 ὥς ἅμ' ἔπος τε καὶ ἔργον ἐμήδετο κύδιμος Ἑρμῆς.
47 πῆξε δ' ἄρ' ἐν μέτροισι ταμῶν δόνακας καλάμοιο
48 πειρήνας διὰ νῶτα διὰ ῥινοῖο χελώνης.
49 ἀμφὶ δὲ δέρμα τάνυσσε βοὸς πραπίδεςσιν ἐῆσι,
50 καὶ πήχεις ἐνέθηκ', ἐπὶ δὲ ζυγὸν ἤραρεν ἀμφοῖν,
51 ἐπτα δὲ συμφώνους ὄϊων ἐτανύσσατο χορδὰς.
52 αὐτὰρ ἐπεὶ δὴ τεῦξε φέρων ἐρατεινὸν ἄθυρμα
53 πλήκτρῳ ἐπειρήτιζε κατὰ μέλος, ἧ δ' ὑπὸ χειρὸς
54 σμερδαλέον κονάβησε· θεὸς δ' ὑπὸ καλὸν αἰειδεν
55 ἐξ αὐτοσχεδίας πειρώμενος, ἡὔτε κοῦροι
56 ἤβηται θαλίῃσι παραιβόλα κερτομέουσιν,
57 ἀμφὶ Δία Κρονίδην καὶ Μαιάδα καλλιπέδιλον
58 ὃν πάρος ὠρίζεσκον ἑταιρείῃ φιλότῃτι,
59 ἦν τ' αὐτοῦ γενεὴν ὀνομακλυτὸν ἐξονομάζων·
60 ἀμφιπόλους τε γέραιρε καὶ ἀγλαὰ δώματα νύμφης,
61 καὶ τρίποδας κατὰ οἶκον ἐπηετανούς τε λέβητας.
62 καὶ τὰ μὲν οὖν ἤειδε, τὰ δὲ φρεσὶν ἄλλα μενοίνα.
63 καὶ τὴν μὲν κατέθηκε φέρων ἱερῷ ἐνὶ λίκνῳ
64

φόρμιγγα γλαφυρήν· ὁ δ' ἄρα κρειῶν ἐρατίζων
65 ἄλτο κατὰ σκοπιὴν εὐώδεος ἐκ μεγάροιο,
66 ὀρμαίνων δόλον αἰπὺν ἐνὶ φρεσὶν οἷά τε φῶτες
67 φηληταὶ διέπουσι μελαίνης νυκτὸς ἐν ὥρῃ.
68 Ἥελιος μὲν ἔδυνε κατὰ χθονὸς ὠκεανὸν δὲ
69 αὐτοῖσιν θ' ἵπποισι καὶ ἄρμασιν, αὐτὰρ ἄρ' Ἑρμῆς
70 Πιερίης ἀφίκανε θεῶν ὄρεα σκιόεντα,
71 ἔνθα θεῶν μακάρων βόες ἄμβροτοι αὖλιν ἔχεσκον
72 βοσκόμεναι λειμῶνας ἀκηρασίους ἐρατεινούς.
73 τῶν τότε Μαιάδος υἱὸς ἐϋσκοπος Ἀργειφόντης
74 πεντήκοντ' ἀγέλης ἀπετάμνετο βοῦς ἐριμύκους.
75 πλανοδίας δ' ἤλαυνε διὰ ψαμαθώδεα χῶρον
76 ἴχνι' ἀποστρέψας· δολίης δ' οὐ λήθετο τέχνης
77 ἀντία ποιήσας ὀπλάς, τὰς πρόσθεν ὄπισθεν,
78 τὰς δ' ὀπιθεν πρόσθεν, κατὰ δ' ἔμπαλιν αὐτὸς ἔβαινε.
79 σάνδαλα δ' αὐτίκα ῥίψιν ἐπὶ ψαμάθοις ἀλίησιν
80 ἄφραστ' ἠδ' ἀνόητα διέπλεκε, θαυματὰ ἔργα,
81 συμμίσγων μυρίκας καὶ μυρσινοειδέας ὄζους.
82 τῶν τότε συνδήσας νεοθηλέαν ἀγκάλῳ ὥρην
83 ἀβλαβέως ὑπὸ ποσσὶν ἐδήσατο σάνδαλα κοῦφα
84 αὐτοῖσιν πετάλοισι, τὰ κύδιμος Ἀργειφόντης
85 ἔσπασε Πιερίηθεν ὁδοιπορίην ἀλεείνων,
86 οἷά τ' ἐπειγόμενος δολιχὴν ὁδόν, αὐτοτροπήσας.
87 τὸν δὲ γέρων ἐνόησε δέμων ἀνθοῦσαν ἀλῶην
88 ἰέμενον πεδίον δὲ δι' Ὀγχηστὸν λεχεποίην·
89 τὸν πρότερος προσέφη Μαίης ἐρικυδέος υἱός·
90 ὦ γέρον ὅς τε φυτὰ σκάπτεις ἐπικαμπύλος ὦμους,
91 ἢ πολυοινήσεις εὖτ' ἂν τάδε πάντα φέρῃσι
92 καὶ τε ἰδὼν μὴ ἰδὼν εἶναι καὶ κωφὸς ἀκούσας,
93 καὶ σιγᾶν, ὅτε μή τι καταβλάπτῃ τὸ σὸν αὐτοῦ.
94 Τόσσον φὰς συνέσευε βοῶν ἴφθιμα κάρηνα.
95 πολλὰ δ' ὄρη σκιόεντα καὶ αὐλῶνας κελαδαινοὺς
96 καὶ πεδί' ἀνθεμόεντα διήλασε κύδιμος Ἑρμῆς.
97 ὀρφναίῃ δ' ἐπίκουρος ἐπαύετο δαιμονίῃ νύξ
98 ἢ πλείων, τάχα δ' ὄρθρος ἐγίγνετο δημοεργός·
99 ἢ δὲ νέον σκοπιὴν προσεβήσατο διὰ Σελήνην
100 Πάλλαντος θυγάτηρ Μεγαμηδείδαο ἄνακτος,
101 τῆμος ἐπ' Ἀλφειὸν ποταμὸν Διὸς ἄλκιμος υἱός
102

Φοίβου Ἀπόλλωνος βοῦς ἤλασεν εὐρυμετώπους.
103 ἀδομήτες δ' ἵκανον ἐς αὖλιον ὑψιμέλαθρον
104 καὶ ληνοὺς προπάροιθεν ἀριπρεπέος λειμῶνος.
105 ἔνθ' ἐπεὶ εὖ βοτάνης ἐπεφόρβει βοῦς ἐριμύκους
106 καὶ τὰς μὲν συνέλασεν ἐς αὖλιον ἀθρόας οὔσας
107 λωτὸν ἐρεπτομένης ἥδ' ἐρσήεντα κύπειρον,
108 σὺν δ' ἐφόρει ξύλα πολλά, πυρὸς δ' ἐπεμαίετο τέχνην.
109 δάφνης ἀγλαὸν ὄζον ἐλὼν ἐπέλειψε σιδήρῳ
110 ἄρμενον ἐν παλάμῃ, ἄμπνυτο δὲ θερμὸς αὐτμή·
111 Ἑρμῆς τοι πρῶτιστα πυρήϊα πῦρ τ' ἀνέδωκε.
112 πολλὰ δὲ κάγκανα κᾶλα κατουδαίῳ ἐνὶ βόθρῳ
113 οὔλα λαβὼν ἐπέθηκεν ἐπηετανά· λάμπετο δὲ φλόξ
114 τηλόσε φύζαν ἰεῖσα πυρὸς μέγα δαιομένοιο.
115 ὄφρα δὲ πῦρ ἀνέκαιε βίη κλυτοῦ Ἥφαίστοιο,
116 τόφρα δ' ὑποβρύχιας ἔλικας βοῦς ἔλκε θύραζε
117 δοιὰς ἄγχι πυρός, δύναμις δέ οἱ ἔπλετο πολλή·
118 ἀμφοτέρας δ' ἐπὶ νῶτα χαμαὶ βάλε φυσιοώσας·
119 ἐγκλίνων δ' ἐκύλινδε δι' αἰῶνας τετορήσας,
120 ἔργῳ δ' ἔργον ὄπαζε ταμῶν κρέα πίονα δημῶ·
121 ὥπτα δ' ἀμφ' ὀβελοῖσι πεπαρμένα δουρατέοισι,
122 σάρκας ὁμοῦ καὶ νῶτα γεράσμια καὶ μέλαν αἷμα
123 ἐργμένον ἐν χολάδεσσι, τὰ δ' αὐτοῦ κεῖτ' ἐπὶ χώρης.
124 ῥινοὺς δ' ἐξετάνυσσε καταστυφέλῳ ἐνὶ πέτρῃ,
125 ὥς ἔτι νῦν τὰ μέτασσα πολυχρόνιοι πεφύασι
126 δηρὸν δὴ μετὰ ταῦτα καὶ ἄκριτον. αὐτὰρ ἔπειτα
127 Ἑρμῆς χαρμόφρων εἰρύσατο πίονα ἔργα
128 λείῳ ἐπὶ πλαταμῶνι καὶ ἔσχισε δώδεκα μοίρας
129 κληροπαλεῖς· τέλεον δὲ γέρας προσέθηκεν ἐκάστη.
130 ἔνθ' ὀσῆς κρεάων ἡράσσατο κύδιμος Ἑρμῆς·
131 ὁδμή γάρ μιν ἔτειρε καὶ ἀθάνατόν περ ἐόντα
132 ἠδεῖ· ἀλλ' οὐδ' ὥς οἱ ἐπείθετο θυμὸς ἀγήνωρ
133 καὶ τε μάλ' ἰμείροντι περὶν' ἱερῆς κατὰ δειρῆς.
134 ἀλλὰ τὰ μὲν κατέθηκεν ἐς αὖλιον ὑψιμέλαθρον,
135 δημὸν καὶ κρέα πολλά, μετήορα δ' αἶψ' ἀνάειρε,
136 σῆμα νέης φωρῆς ἐπὶ δὲ ξύλα κάγκαν' ἀείρας
137 οὐλόποδ' οὐλοκάρηνα πυρὸς κατεδάμνατ' αὐτμή.
138 αὐτὰρ ἐπεὶ τοι πάντα κατὰ χρέος ἦνυσε daίμων
139 σάνδαλα μὲν προέηκεν ἐς Ἀλφειὸν βαθυδίνην,
140

ἀνθρακιὴν δ' ἐμάρανε, κόνιν δ' ἀμάθυνε μέλαιναν
141 παννύχιος· καλὸν δὲ φόως κατέλαμπε Σελήνης.
142 Κυλλήνης δ' αἶψ' αὖτις ἀφίκετο διὰ κάρηνα
143 ὄρθριος, οὐδέ τις οἱ δολιχῆς ὁδοῦ ἀντεβόλησεν
144 οὔτε θεῶν μακάρων οὔτε θνητῶν ἀνθρώπων,
145 οὐδὲ κύνες λελάκοντο· Διὸς δ' ἐριούνιος Ἑρμῆς
146 δοχμωθεὶς μεγάροιο διὰ κλήϊθρον ἔδυνεν
147 αὔρη ὀπωρινῇ ἐναλίγκιος ἥϊτ' ὀμίχλη.
148 ἰθύσας δ' ἄντρου ἐξίκετο πύονα νηὸν
149 ἦκα ποσὶ προβιβῶν· οὐ γὰρ κτύπεν ὥς περ' ἐπ' οὔδει.
150 ἐσσυμένως δ' ἄρα λίκνον ἐπώχετο κύδιμος Ἑρμῆς·
151 σπάργανον ἄμφ' ὥμοις εἰλυμένος ἥϊτε τέκνον
152 νήπιον ἐν παλάμῃσι περ' ἰγνύσι λαΐφος ἀθύρων
153 κεῖτο, χέλυν ἐρατὴν ἐπ' ἀριστερὰ χειρὸς ἐέργων.
154 μητέρα δ' οὐκ ἄρ' ἔληθε θεὰν θεός, εἶπέ τε μῦθον·
155 τίπτε σὺ ποικιλομήτα πόθεν τόδε νυκτὸς ἐν ὥρῃ
156 ἔρρη ἀναιδείην ἐπιειμένε; νῦν σε μάλ' οἶω
157 ἢ τάχ' ἀμήχανα δεσμὰ περὶ πλευρῇσιν ἔχοντα
158 Λητοῖδου ὑπὸ χερσὶ διέκ προθύροιο περήσειν,
159 ἢ σὲ φέροντα μεταξὺ κατ' ἄγκεα φηλητεύσειν.
160 ἔρρε πάλιν· μεγάλην σε πατὴρ ἐφύτευσε μέριμναν
161 θνητοῖς ἀνθρώποισι καὶ ἀθανάτοισι θεοῖσι.
162 Τὴν δ' Ἑρμῆς μύθοισιν ἀμείβετο κερδαλέοισι·
163 μήτηρ ἐμὴ τί με ταῦτα τιτύσκειαι ἥϊτε τέκνον
164 νήπιον, ὃς μάλα παῦρα μετὰ φρεσὶν αἴσυλα οἶδε,
165 ταρβαλέον καὶ μητρὸς ὑπαιδείδοικεν ἐνιπὰς;
166 αὐτὰρ ἐγὼ τέχνης ἐπιβήσομαι ἢ τις ἀρίστη
167 βουκολέων ἐμὲ καὶ σὲ διαμπερές· οὐδὲ θεοῖσι
168 νῶϊ μετ' ἀθανάτοισιν ἀδώρητοι καὶ ἄλιστοι
169 αὐτοῦ τῇδε μένοντες ἀνεξόμεθ', ὥς σὺ κελεύεις.
170 βέλτερον ἡμᾶτα πάντα μετ' ἀθανάτοις ὀαρίζειν
171 πλούσιον ἀφνειὸν πολυλήϊον ἢ κατὰ δῶμα
172 ἄντρῳ ἐν ἡρόεντι θαασέμεν· ἀμφὶ δὲ τιμῆς
173 κἀγὼ τῆς ὀσίης ἐπιβήσομαι ἥς περ' Ἀπόλλων.
174 εἰ δέ κε μὴ δώῃσι πατὴρ ἐμός, ἦ τοι ἔγωγε
175 πειρήσω, δύναμαι, φηλητέων ὄρχαμος εἶναι.
176 εἰ δέ μ' ἐρευνήσῃ Λητοῦς ἐρικυδέος υἱός,
177 ἄλλο τί οἱ καὶ μεῖζον ὅϊομαι ἀντιβολήσειν.
178

εἶμι γὰρ εἰς Πυθῶνα μέγαν δόμον ἀντιτορήσων·
179 ἔνθεν ἄλις τρίποδας περικαλλέας ἡδὲ λέβητας
180 πορθήσω καὶ χρυσόν, ἄλις τ' αἶθωνα σίδηρον
181 καὶ πολλήν ἐσθήτα· σὺ δ' ὄψαι αἶ κ' ἐθέλησθα.
182 Ὡς οἱ μὲν ῥ' ἐπέεσσι πρὸς ἀλλήλους ἀγόρευον
183 υἱὸς τ' αἰγίοχοιο Διὸς καὶ πότνια Μαῖα.
184 ἡὼς δ' ἡριγένεια φώως θνητοῖσι φέρουσα
185 ὦρνυτ' ἀπ' Ὠκεανοῖο βαθυρρόου· αὐτὰρ Ἀπόλλων
186 Ὀγχηστὸν δ' ἀφίκανε κιὼν πολυήρατον ἄλσος
187 ἀγνὸν ἐρισφαράγου Γαιηόχου· ἔνθα γέροντα
188 κνώδαλον εὖρε νέμοντα παρὲξ ὁδοῦ ἔρκος ἄλωϊς.
189 τὸν πρότερος προσέφη Λητοῦς ἐρικυδέος υἱός·
190 ὦ γέρον Ὀγχηστοῖο βατοδρόπε ποιήεντος
191 βοῦς ἀπὸ Πιερίης διζήμενος ἐνθάδ' ἰκάνω
192 πάσας θηλείας, πάσας κεράεσσιν ἐλικτάς,
193 ἐξ ἀγέλης· ὁ δὲ ταῦρος ἐβόσκετο μῦνος ἀπ' ἄλλων
194 κυάνεος, χαροποὶ δὲ κύνες κατόπισθεν ἔποντο
195 τέσσαρες ἢ τε φῶτες ὁμόφρονες· οἱ μὲν ἔλειφθεν
196 οἳ τε κύνες ὃ τε ταῦρος, ὃ δὲ περὶ θαῦμα τέτυκται·
197 ταὶ δ' ἔβαν ἡελίοιο νέον καταδυομένοιο
198 ἐκ μαλακοῦ λειμῶνος ἀπὸ γλυκεροῖο νομοῖο.
199 ταῦτά μοι εἰπὲ γεραιὲ παλαιγενὲς εἴ που ὄπωπας
200 ἀνέρα ταῖσδ' ἐπὶ βουσί διαπρήσσοντα κέλευθον.
201 Τὸν δ' ὁ γέρων μύθοισιν ἀμειβόμενος προσέειπεν·
202 ὦ φίλος ἀργαλέον μὲν ὅς' ὀφθαλμοῖσιν ἴδοιτο
203 πάντα λέγειν· πολλοὶ γὰρ ὁδὸν πρήσσουσιν ὀδῖται,
204 τῶν οἱ μὲν κακὰ πολλὰ μεμαότες, οἱ δὲ μάλ' ἐσθλὰ
205 φοιτῶσιν· χαλεπὸν δὲ δαήμεναί ἐστιν ἕκαστον.
206 αὐτὰρ ἐγὼ πρόπαν ἦμαρ ἐς ἡέλιον καταδύντα
207 ἔσκαπτον περὶ γουνὸν ἄλωϊς οἰνοπέδοιο·
208 παῖδα δ' ἔδοξα φέριστε, σαφὲς δ' οὐκ οἶδα, νοῆσαι,
209 ὅς τις ὁ παῖς ἅμα βουσὶν εὐκραίρησιν ὀπήδει
210 νήπιος, εἶχε δὲ ῥάβδον, ἐπιστροφάδην δ' ἐβάδιζεν,
211 ἐξοπίσω δ' ἀνέεργε, κάρη δ' ἔχεν ἀντίον αὐτῷ.
212 Φῆ ῥ' ὁ γέρων· ὁ δὲ θάπτον ὁδὸν κίε μῦθον ἀκούσας.
213 οἴωνόν δ' ἐνόει τανυσίπτερον, αὐτίκα δ' ἔγνω
214 φηλητὴν γεγαῶτα Διὸς παῖδα Κρονίωτος.
215 ἐσσυμένως δ' ἥϊξεν ἄναξ Διὸς υἱὸς Ἀπόλλων
216

ἐς Πύλον ἡγαθέην διζήμενος εἰλίποδας βοῦς,
217 πορφυρέῃ νεφέλῃ κεκαλυμμένος εὐρέας ὤμους·
218 ἵχνια τ' εἰσενόησεν Ἐκηβόλος εἶπέ τε μῦθον·
219 ὦ πόποι ἦ μέγα θαῦμα τόδ' ὀφθαλμοῖσιν ὀρώμαι·
220 ἵχνια μὲν τάδε γ' ἐστὶ βοῶν ὀρθοκραϊράων,
221 ἀλλὰ πάλιν τέτραπται ἐς ἀσφοδελὸν λειμῶνα·
222 βήματα δ' οὔτ' ἀνδρὸς τάδε γίγνεται οὔτε γυναικὸς
223 οὔτε λύκων πολιῶν οὔτ' ἄρκτων οὔτε λεόντων·
224 οὔτε τι κενταύρου λασιαύχενος ἔλπομαι εἶναι
225 ὃς τις τοῖα πέλωρα βιβᾶ ποσὶ καρπαλίμοισιν·
226 αἰνὰ μὲν ἔνθεν ὁδοῖο, τὰ δ' αἰνότερ' ἔνθεν ὁδοῖο.
227 ὦς εἰπὼν ἦϊξεν ἄναξ Διὸς υἱὸς Ἀπόλλων,
228 Κυλλήνης δ' ἀφίκανεν ὄρος καταεῖμενον ὕλη
229 πέτρης εἰς κευθμῶνα βαθύσκιον, ἔνθα τε νύμφη
230 ἀμβροσίῃ ἐλόχευσε Διὸς παῖδα Κρονίωνος.
231 ὁδμὴ δ' ἱμερόεσσα δι' οὔρεος ἡγαθέοιο
232 κίδνατο, πολλὰ δὲ μῆλα ταναύποδα βόσκετο ποίην.
233 ἔνθα τότε σπεύδων κατεβήσατο λάϊνον οὐδὸν
234 ἄντρον ἐς ἡρόεν ἐκατηβόλος αὐτὸς Ἀπόλλων.
235 Τὸν δ' ὥς οὖν ἐνόησε Διὸς καὶ Μαιάδος υἱὸς
236 χωόμενον περὶ βουσὶν ἐκηβόλον Ἀπόλλωνα,
237 σπάργαν' ἔσω κατέδυνε θυήεντ'· ἥϊτε πολλὴν
238 πρέμνων ἀνθρακιὴν ὕλης σποδὸς ἀμφικαλύπτει,
239 ὥς Ἑρμῆς Ἐκάεργον ἰδὼν ἀνεείλε' ἔαυτόν.
240 ἐν δ' ὀλίγῳ συνέλασσε κάρη χειρὰς τε πόδας τε
241 φή ῥα νεόλλουτος προκαλούμενος ἥδυμον ὕπνον,
242 ἐγρήσων ἐτεόν γε· χέλυν δ' ὑπὸ μασχάλῃ εἶχε.
243 γνῶ δ' οὐδ' ἠγνοίησε Διὸς καὶ Λητοῦς υἱὸς
244 νύμφην τ' οὐρείην περικαλλέα καὶ φίλον υἱόν,
245 παῖδ' ὀλίγον δολίης εἰλυμένον ἐντροπίῃσι.
246 παπτήνας δ' ἀνὰ πάντα μυχὸν μεγάλοιο δόμοιο
247 τρεῖς ἀδύτους ἀνέωγε λαβὼν κληῖδα φαεινὴν
248 νέκταρος ἐμπλείους ἡδ' ἀμβροσίης ἐρατεινῆς·
249 πολλὸς δὲ χρυσός τε καὶ ἄργυρος ἔνδον ἔκειτο,
250 πολλὰ δὲ φοινικόμεντα καὶ ἄργυφα εἵματα νύμφης,
251 οἷα θεῶν μακάρων ἱεροὶ δόμοι ἐντὸς ἔχουσιν.
252 ἔνθ' ἐπεὶ ἐξερέεινε μυχοὺς μεγάλοιο δόμοιο
253 Λητοῖδης μῦθοισι προσηύδα κύδιμον Ἑρμῆν·
254

ἽΩ παῖ ὃς ἐν λίκνῳ κατάκειαι, μήνυέ μοι βοῦς
255 θάττον· ἐπεὶ τάχα νῶϊ διοισόμεθ' οὐ κατὰ κόσμον.
256 ρίψω γάρ σε βαλὼν ἐς Τάρταρον ἡρόεντα,
257 εἰς ζόφον αἰνόμορον καὶ ἀμήχανον· οὐδέ σε μήτηρ
258 ἐς φάος οὐδὲ πατήρ ἀναλύσεται, ἀλλ' ὑπὸ γαίῃ
259 ἔρρησαις ὀλίγοις μετ' ἀνδράσιν ἡγεμονεύων.
260 Τὸν δ' Ἑρμῆς μύθοισιν ἀμείβετο κερδαλέοισι·
261 Λητοῖδῃ τίνα τοῦτον ἀπηνέα μῦθον ἔειπας
262 καὶ βοῦς ἀγραύλους διζήμενος ἐνθάδ' ἰκάνεις;
263 οὐκ ἴδον, οὐ πυθόμην, οὐκ ἄλλου μῦθον ἄκουσα·
264 οὐκ ἂν μηνύσαιμ', οὐκ ἂν μήνυτρον ἀροίμην·
265 οὐδὲ βοῶν ἐλατῆρι κραταιῷ φωτὶ ἔοικα,
266 οὐδ' ἐμὸν ἔργον τοῦτο, πάρος δέ μοι ἄλλα μέμηλεν·
267 ὕπνος ἐμοί γε μέμηλε καὶ ἡμετέρης γάλα μητρός,
268 σπάργανά τ' ἀμφ' ὥμοισιν ἔχειν καὶ θερμὰ λοετρά.
269 μὴ τις τοῦτο πύθοιτο πόθεν τόδε νεῖκος ἐτύχθη·
270 καὶ κεν δὴ μέγα θαῦμα μετ' ἀθανάτοισι γένοιτο
271 παῖδα νέον γεγαῶτα διὰ προθύροιο περῆσαι
272 βουσί μετ' ἀγραύλοισι· τὸ δ' ἀπρεπέως ἀγορεύεις.
273 χθὲς γενόμην, ἀπαλοὶ δὲ πόδες, τρηχεῖα δ' ὑπὸ χθών.
274 εἰ δὲ θέλεις πατὴρ κεφαλὴν μέγαν ὄρκον ὁμοῦμαι·
275 μὴ μὲν ἐγὼ μήτ' αὐτὸς ὑπίσχομαι αἴτιος εἶναι,
276 μήτε τιν' ἄλλον ὅπῃ βοῶν κλοπὸν ὑμετεράων,
277 αἵ τινες αἰ βόες εἰσὶ· τὸ δὲ κλέος οἶον ἀκούω.
278 Ὡς ἄρ' ἔφη καὶ πυκνὸν ἀπὸ βλεφάρων ἀμαρύσσων
279 ὀφρύσι ριπτάζεσκεν ὀρώμενος ἔνθα καὶ ἔνθα,
280 μάκρ' ἀποσυρίζων, ἄλιον τὸν μῦθον ἀκούων.
281 τὸν δ' ἀπαλὸν γελάσας προσέφη ἐκάεργος Ἀπόλλων·
282 ἽΩ πέπον ἡπεροπευτὰ δολοφραδὲς ἦ σε μάλ' οἴω
283 πολλὰκις ἀντιτοροῦντα δόμους εὖ ναιετάοντας
284 ἔννυχον οὐ χ' ἓνα μοῦνον ἐπ' οὐδ' εἰ φῶτα καθίσσαι
285 σκευάζοντα κατ' οἶκον ἄτερ ψόφου, οἳ ἀγορεύεις.
286 πολλοὺς δ' ἀγραύλους ἀκαχήσεις μηλοβοτῆρας
287 οὖρεος ἐν βήσσης, ὁπότεν κρειῶν ἐρατίζων
288 ἀντῆς βουκολίοισι καὶ εἰροπόκοις ὄϊεσσιν.
289 ἀλλ' ἄγε, μὴ πύματόν τε καὶ ὕστατον ὕπνον ἰαύσης,
290 ἐκ λίκνου κατὰβαινε μελαίνης νυκτὸς ἐταῖρε.
291 τοῦτο γὰρ οὖν καὶ ἔπειτα μετ' ἀθανάτοισι γέρας ἔξεις·
292

ἀρχὸς φηλητέων κεκλήσεαι ἥματα πάντα.
293 Ὡς ἄρ' ἔφη καὶ παῖδα λαβὼν φέρε Φοῖβος Ἀπόλλων.
294 σὺν δ' ἄρα φρασσάμενος τότε δὴ κρατὺς Ἀργειφόντης
295 οἰωνὸν προέηκεν ἀειρόμενος μετὰ χερσί,
296 τλήμονα γαστρὸς ἔριθον ἀτάσθαλον ἀγγελιώτην.
297 ἐσσυμένως δὲ μετ' αὐτὸν ἐπέπταρε, τοῖο δ' Ἀπόλλων
298 ἔκλυεν, ἐκ χειρῶν δὲ χαμαὶ βάλε κύδιμον Ἑρμῆν.
299 ἔζετο δὲ προπάροιθε καὶ ἐσσύμενός περ ὁδοῖο
300 Ἑρμῆν κερτομέων, καὶ μιν πρὸς μῦθον ἔειπε·
301 θάρσει σπαργανιώτα Διὸς καὶ Μαιάδος υἱέ·
302 εὐρήσω καὶ ἔπειτα βοῶν ἴφθιμα κάρηνα
303 τοῦτοις οἰωνοῖσι· σὺ δ' αὖθ' ὁδὸν ἡγεμονεύσεις.
304 Ὡς φάθ'· ὁ δ' αὖτ' ἀνόρουσε θεῶς Κυλλήνιος Ἑρμῆς
305 σπουδῇ ἰών· ἄμφω δὲ παρ' οὐατα χερσὶν ἑώθει,
306 σπάργανον ἀμφ' ὥμοισιν ἐελμένος, εἶπε δὲ μῦθον·
307 Πῇ με φέρεις Ἐκάεργε θεῶν ζαμενέστατε πάντων;
308 ἦ με βοῶν ἔνεχ' ὥδε χολούμενος ὀρσολοπεύεις;
309 ὦ πόποι εἴθ' ἀπόλοιτο βοῶν γένος· οὐ γὰρ ἐγὼ γε
310 ὑμετέρας ἔκλεψα βόας, οὐδ' ἄλλον ὄπωπα,
311 αἵ τινές εἰσι βόες· τὸ δὲ δὴ κλέος οἶον ἀκούω.
312 δὸς δὲ δίκην καὶ δέξο παρὰ Ζηνὶ Κρονίῳ.
313 Αὐτὰρ ἐπεὶ τὰ ἕκαστα διαρρήδην ἐρέεινον
314 Ἑρμῆς τ' οἰοπόλος καὶ Λητοῦς ἀγλαὸς υἱὸς
315 ἀμφὶς θυμὸν ἔχοντες· ὁ μὲν νημερτέα φωνήν
316 οὐκ ἀδίκως ἐπὶ βουσὶν ἐλάζυτο κύδιμον Ἑρμῆν,
317 αὐτὰρ ὁ τέχνησιν τε καὶ αἰμυλίοισι λόγοισιν
318 ἤθελεν ἐξαπατᾶν Κυλλήνιος Ἀργυρότοξον·
319 αὐτὰρ ἐπεὶ πολύμητις ἐὼν πολυμήχανον εὗρεν
320 ἐσσυμένως δὴ ἔπειτα διὰ ψαμάθοιο βάδιζε
321 πρόσθεν, ἀτὰρ κατόπισθε Διὸς καὶ Λητοῦς υἱός.
322 αἶψα δὲ τέρθρον ἵκοντο θυώδεος Οὐλύμποιο
323 ἐς πατέρα Κρονίωνα Διὸς περικαλλέα τέκνα·
324 κείθι γὰρ ἀμφοτέροισι δίκης κατέκειτο τάλαντα.
325 εὐμιλίῃ δ' ἔχ' Ὀλυμπον ἀγάννιφον, ἀθάνατοι δὲ
326 ἄφθιτοι ἡγερέθοντο μετὰ χρυσόθρονον ἠῶ.
327 ἔστησαν δ' Ἑρμῆς τε καὶ ἀργυρότοξος Ἀπόλλων
328 πρόσθε Διὸς γούνων· ὁ δ' ἀνείρετο φαίδιμον υἱὸν
329 Ζεὺς ὑψιβρεμέτης καὶ μιν πρὸς μῦθον ἔειπε·
330

Φοῖβε πόθεν ταύτην μενοεικέα ληϊδ' ἐλαύνεις
331 παῖδα νέον γεγαῶτα φυὴν κήρυκος ἔχοντα;
332 σπουδαῖον τόδε χρῆμα θεῶν μεθ' ὀμήγυριν ἦλθε.
333 Τὸν δ' αὖτε προσέειπεν ἄναξ ἐκάεργος Ἀπόλλων·
334 ὦ πάτερ ἦ τάχα μῦθον ἀκούσσαι οὐκ ἀλαπαδνὸν
335 κερτομέων ὡς οἷος ἐγὼ φιλολήϊός εἰμι.
336 παῖδά τιν' εὗρον τόνδε διαπρύσιον κεραῖστίην
337 Κυλλήνης ἐν ὄρεσσι πολὺν διὰ χῶρον ἀνύσσας
338 κέρτομον, οἷον ἐγὼ γε θεῶν οὐκ ἄλλον ὅπωπα
339 οὐδ' ἀνδρῶν, ὅπόσοι λησίμβροτοί εἰς' ἐπὶ γαῖαν.
340 κλέψας δ' ἐκ λειμῶνος ἐμὰς βοῦς ὥχετ' ἐλαύνων
341 ἐσπέριος παρὰ θῖνα πολυφλοίσβοιο θαλάσσης
342 εὐθὺ Πύλον δ' ἐλάων· τὰ δ' ἄρ' ἵχνια δοιὰ πέλωρα
343 οἷά τ' ἀγάσσασθαι καὶ ἀγαυοῦ δαίμονος ἔργα.
344 τῆσιν μὲν γὰρ βουσὶν ἐς ἀσφοδελὸν λειμῶνα
345 ἀντία βήματ' ἔχουσα κόνις ἀνέφαινε μέλαινα·
346 αὐτὸς δ' οὗτος ὅδ' ἐκτὸς ἀμήχανος, οὗτ' ἄρα ποσσὶν
347 οὗτ' ἄρα χερσὶν ἔβαινε διὰ ψαμαθώδεα χῶρον·
348 ἀλλ' ἄλλην τινὰ μητιν ἔχων διέτριβε κέλευθα
349 τοῖα πέλωρ' ὡς εἴ τις ἀραιῇσι δρυσι βαίνοι.
350 ὄφρα μὲν οὖν ἐδίωκε διὰ ψαμαθώδεα χῶρον,
351 ῥεῖα μάλ' ἵχνια πάντα διέπρεπεν ἐν κονίησιν·
352 αὐτὰρ ἐπεὶ ψαμάθοιο μέγαν στίβον ἐξεπέρησεν,
353 ἄφραστος γένετ' ὥκα βοῶν στίβος ἡδὲ καὶ αὐτοῦ
354 χῶρον ἀνὰ κρατερόν· τὸν δ' ἐφράσατο βροτὸς ἀνὴρ
355 εἰς Πύλον εὐθὺς ἐλῶντα βοῶν γένος εὐρυμετώπων.
356 αὐτὰρ ἐπεὶ δὴ τὰς μὲν ἐν ἡσυχίῃ κατέερξε
357 καὶ διαπυρπαλάμην οδοῦ τὸ μὲν ἔνθα τὸ δ' ἔνθα,
358 ἐν λίκνῳ κατέκειτο μελαίνῃ νυκτὶ ἑοικῶς
359 ἄντρω ἐν ἡρόεντι κατὰ ζόφον, οὐδέ κεν αὐτὸν
360 αἰετὸς ὅξυ λάων ἐσκέψατο· πολλὰ δὲ χερσὶν
361 αὐγὰς ὠμόργαζε δολοφροσύνην ἀλεγύνων.
362 αὐτὸς δ' αὐτίκα μῦθον ἀπηλεγέως ἀγόρευεν·
363 οὐκ ἴδον, οὐ πυθόμην, οὐκ ἄλλου μῦθον ἄκουσα,
364 οὐδέ κε μηνύσαιμ', οὐδ' ἂν μήνυτρον ἀροίμην.
365 Ἦ τοι ἄρ' ὥς εἰπὼν κατ' ἄρ' ἔζετο Φοῖβος Ἀπόλλων·
366 Ἑρμῆς δ' ἄλλον μῦθον ἐν ἀθανάτοισιν ἔειπε,
367 δείξατο δ' εἰς Κρονίωνα θεῶν σημάντορα πάντων·
368

Ζεῦ πάτερ ἦ τοι ἐγὼ σοι ἀληθείην ἀγορεύσω·
369 νημερτῆς τε γάρ εἰμι καὶ οὐκ οἶδα ψεύδεσθαι.
370 ἦλθεν ἐς ἡμετέρου διζήμενος εἰλίποδας βοῦς
371 σήμερον ἡελίοιο νέον ἐπιτελλομένοιο,
372 οὐδὲ θεῶν μακάρων ἄγε μάρτυρας οὐδὲ κατόπτας.
373 μὲνεν δ' ἐκέλευεν ἀναγκαίης ὑπὸ πολλῆς,
374 πολλὰ δέ μ' ἠπείλησε βαλεῖν ἐς Τάρταρον εὐρύν,
375 οὐνεχ' ὁ μὲν τέρεν ἄνθος ἔχει φιλοκυδέος ἥβης,
376 αὐτὰρ ἐγὼ χθιζὸς γενόμην· τὰ δέ τ' οἶδε καὶ αὐτός·
377 οὐ τι βοῶν ἐλατῆρι κραταιῷ φωτὶ ἐοικώς.
378 πείθεο, καὶ γὰρ ἐμεῖο πατὴρ φίλος εὖχεαι εἶναι,
379 ὥς οὐκ οἶκαδ' ἔλασσα βόας, ὥς ὄλβιος εἶην,
380 οὐδ' ὑπὲρ οὐδὸν ἔβην· τὸ δέ τ' ἀτρεκέως ἀγορεύω.
381 Ἡέλιον δὲ μάλ' αἰδέομαι καὶ δαίμονας ἄλλους,
382 καὶ σὲ φιλῶ καὶ τοῦτον ὀπίζομαι· οἶσθα καὶ αὐτὸς
383 ὥς οὐκ αἵτιός εἰμι· μέγαν δ' ἐπιδαίομαι ὄρκον·
384 οὐ μὰ τὰδ' ἀθανάτων εὐκόσμητα προθύραια.
385 καὶ ποτ' ἐγὼ τούτῳ τίσω ποτὶ νηλέα φωρὴν
386 καὶ κρατερῷ περ ἐόντι· σὺ δ' ὀπλοτέροισιν ἄρηγε.
387 Ὡς φάτ' ἐπιλλίζων Κυλλήνιος Ἀργειφόντης,
388 καὶ τὸ σπάργανον εἶχεν ἐπ' ὠλένη οὐδ' ἀπέβαλλε.
389 Ζεὺς δὲ μέγ' ἐξεγέλασεν ἰδὼν κακομηδέα παῖδα
390 εὖ καὶ ἐπισταμένως ἀρνεύμενον ἀμφὶ βόεσσιν.
391 ἀμφοτέρους δ' ἐκέλευσεν ὁμόφρονα θυμὸν ἔχοντας
392 ζητεύειν, Ἑρμῆν δὲ διάκτορον ἡγεμονεύειν,
393 καὶ δεῖξαι τὸν χῶρον ἐπ' ἀβλαβίῃσι νόοιο
394 ὅππῃ δὴ αὖτ' ἀπέκρυψε βοῶν ἴφθιμα κάρηνα.
395 νεῦσεν δὲ Κρονίδης, ἐπεπείθετο δ' ἀγλαὸς Ἑρμῆς·
396 ῥηϊδίως γὰρ ἔπειθε Διὸς νόος αἰγιόχοιο.
397 τῷ δ' ἄμφω σπεύδοντε Διὸς περικαλλέα τέκνα
398 ἐς Πύλον ἡμαθόεντα ἐπ' Ἀλφειοῦ πόρον ἵζον·
399 ἀγροὺς δ' ἐξίκοντο καὶ αὖλιον ὑψιμέλαθρον
400 ἥχοῦ δὴ τὰ χρήματ' ἀτάλλετο νυκτὸς ἐν ὥρῃ.
401 ἔνθ' Ἑρμῆς μὲν ἔπειτα κιῶν παρὰ λάϊνον ἄντρον
402 εἰς φῶς ἐξήλαυνε βοῶν ἴφθιμα κάρηνα·
403 Λητοῖδης δ' ἀπάτερθεν ἰδὼν ἐνόησε βοείας
404 πέτρῃ ἐπ' ἡλιβάτῳ, τάχα δ' ἥρετο κύδιμον Ἑρμῆν·
405 Πῶς ἐδύνω δολομήτα δύω βόε δειροτομήσαι,
406

ᾧδε νεογνὸς ἐὼν καὶ νήπιος· αὐτὸς ἐγὼ γε
407 θαυμαίνω κατόπισθε τὸ σὸν κράτος· οὐδὲ τί σε χρή
408 μακρὸν ἀέξεσθαι Κυλλήνιε Μαιάδος υἱέ.
409 Ὡς ἄρ' ἔφη, καὶ χερσὶ περίστρεφε καρτερὰ δεσμὰ
410 ἄγνου· ταὶ δ' ὑπὸ ποσσὶ κατὰ χθονὸς αἶψα φύοντο
411 αὐτόθεν ἐμβολάδην ἐστραμμέναι ἀλλήλησι
412 ρεῖά τε καὶ πάσῃσιν ἐπ' ἀγραύλοισι βόεσσιν
413 Ἑρμέω βουλήσιν κλεψίφρονος· αὐτὰρ Ἀπόλλων
414 θαύμασεν ἀθρήσας. τότε δὴ κρατὺς Ἀργειφόντης
415 χῶρον ὑποβλήδην ἐσκέψατο πῦρ ἀμαρύσσων
416 ἐγκρύψαι μεμαῶς Λητοῦς δ' ἐρικυδέος υἱὸν
417 ρεῖα μάλ' ἐπρήνεν ἐκηβόλον, ὥς ἔθελ' αὐτός,
418 καὶ κρατερόν περ ἐόντα· λαβὼν δ' ἐπ' ἀριστερὰ χειρὸς
419 πλήκτρῳ ἐπειρήτιζε κατὰ μέλος· ἢ δ' ὑπὸ χειρὸς
420 σμερδαλέον κονάβησε, γέλασσε δὲ Φοῖβος Ἀπόλλων
421 γηθήσας, ἐρατὴ δὲ διὰ φρένας ἤλυθ' ἰωὴ
422 θεσπεσίης ἐνοπῆς, καὶ μιν γλυκὺς ἥμερος ἦρει
423 θυμῷ ἀκουάζοντα· λύρῃ δ' ἐρατὸν κιθαρίζων
424 στῆ ῥ' ὃ γε θαρσήςας ἐπ' ἀριστερὰ Μαιάδος υἱὸς
425 Φοῖβου Ἀπόλλωνος, τάχα δὲ λιγέως κιθαρίζων
426 γηρύετ' ἀμβολάδην, ἐρατὴ δέ οἱ ἔσπετο φωνή,
427 κραίνων ἀθανάτους τε θεοὺς καὶ γαῖαν ἐρεμνὴν
428 ὥς τὰ πρῶτα γένοντο καὶ ὥς λάχε μοῖραν ἕκαστος.
429 Μνημοσύνην μὲν πρῶτα θεῶν ἐγέραιρεν ἀοιδῇ
430 μητέρα Μουσάων, ἢ γὰρ λάχε Μαιάδος υἱόν·
431 τοὺς δὲ κατὰ πρέσβιν τε καὶ ὥς γεγάασιν ἕκαστος
432 ἀθανάτους ἐγέραιρε θεοὺς Διὸς ἀγλαὸς υἱὸς
433 πάντ' ἐνέπων κατὰ κόσμον, ἐπωλένιον κιθαρίζων.
434 τὸν δ' ἔρος ἐν στήθεσσι ἀμήχανος αἶνυτο θυμόν,
435 καὶ μιν φωνήσας ἔπεα πτερόεντα προσηύδα·
436 Βουφόνε μηχανιώτα πονεύμενε δαιτὸς ἐταῖρε
437 πεντήκοντα βοῶν ἀντάξια ταῦτα μέμηλας.
438 ἡσυχίως καὶ ἔπειτα διακρινέεσθαι οἴω.
439 νῦν δ' ἄγε μοι τόδε εἰπὲ πολύτροπε Μαιάδος υἱέ
440 ἧ σοί γ' ἐκ γενετῆς τάδ' ἄμ' ἔσπετο θαυματὰ ἔργα
441 ἧέ τις ἀθανάτων ἢ ἐθνητῶν ἀνθρώπων
442 δῶρον ἀγαυὸν ἔδωκε καὶ ἔφρασε θέσπιν ἀοιδήν;
443 θαυμασίην γὰρ τήνδε νεήφατον ὅσσαν ἀκούω,
444

ἦν οὐ πώ ποτέ φημι δαήμεναι οὔτε τιν' ἀνδρῶν,
445 οὔτε τιν' ἀθανάτων οἱ Ὀλύμπια δώματ' ἔχουσι,
446 νόσφι σέθεν φηλῆτα Διὸς καὶ Μαιάδος υἱέ.
447 τίς τέχνη, τίς μοῦσα ἀμηχανέων μελεδώνων,
448 τίς τρίβος; ἀτρεκέως γὰρ ἅμα τρία πάντα πάρεστιν
449 εὐφροσύνην καὶ ἔρωτα καὶ ἡδυμον ὕπνον ἐλέσθαι.
450 καὶ γὰρ ἐγὼ Μούσῃσιν Ὀλυμπιάδεσσιν ὀπηδός,
451 τῆσι χοροὶ τε μέλουσι καὶ ἀγλαὸς οἶμος ἀοιδῆς
452 καὶ μολπή τεθαλυῖα καὶ ἱμερόεις βρόμος αὐλῶν·
453 ἀλλ' οὐ πώ τί μοι ὦδε μετὰ φρεσὶν ἄλλο μέλησεν
454 οἷα νέων θαλίσκῃ ἐνδέξια ἔργα πέλονται·
455 θαυμάζω Διὸς υἱέ τάδ' ὥς ἐρατὸν κιθαρίζεις.
456 νῦν δ' ἐπεὶ οὖν ὀλίγος περ ἐὼν κλυτὰ μέδεα οἶδας,
457 ἴζε πέπον καὶ μῦθον ἐπαίνει πρεσβυτέροισι.
458 νῦν γάρ τοι κλέος ἔσται ἐν ἀθανάτοισι θεοῖσι
459 σοὶ τ' αὐτῷ καὶ μητρὶ τὸ δ' ἀτρεκέως ἀγορεύσω·
460 ναὶ μὰ τόδε κρανέϊνον ἀκόντιον ἧ μὲν ἐγὼ σε
461 κυδρὸν ἐν ἀθανάτοισι καὶ ὄλβιον ἡγεμονεύσω,
462 δώσω τ' ἀγλαὰ δῶρα καὶ ἐς τέλος οὐκ ἀπατήσω.
463 Τὸν δ' Ἑρμῆς μύθοισιν ἀμείβετο κερδαλέοισιν·
464 εἰρωτᾷς μ' Ἐκάεργε περιφραδές· αὐτὰρ ἐγὼ σοὶ
465 τέχνης ἡμετέρης ἐπιβήμεναι οὐ τι μεγαίρω.
466 σήμερον εἰδήσεις· ἐθέλω δέ τοι ἥπιος εἶναι
467 βουλῇ καὶ μύθοισι, σὺ δὲ φρεσὶ πάντ' εὖ οἶδας.
468 πρῶτος γὰρ Διὸς υἱέ μετ' ἀθανάτοισι θαάσσεις
469 ἧῦς τε κρατερός τε· φιλεῖ δέ σε μητίετα Ζεὺς
470 ἐκ πάσης ὀσίης, ἔπορεν δέ τοι ἀγλαὰ δῶρα·
471 καὶ τιμὰς σέ δέ φασι δαήμεναι ἐκ Διὸς ὀμφῆς
472 μαντείας θ' Ἐκάεργε Διὸς πάρα, θέσφατα πάντα·
473 τῶν νῦν αὐτὸς ἔγωγε παῖδ' ἀφνειὸν δεδάηκα.
474 σοὶ δ' αὐτάγρετόν ἐστι δαήμεναι ὅττι μενοινᾷς.
475 ἀλλ' ἐπεὶ οὖν τοι θυμὸς ἐπιθύει κιθαρίζειν,
476 μέλπεο καὶ κιθάριζε καὶ ἀγλαΐας ἀλέγυνε
477 δέγμενος ἐξ ἐμέθεν· σὺ δέ μοι φίλε κῦδος ὄπαζε.
478 εὐμόλπει μετὰ χερσὶν ἔχων λιγύφωνον ἐταίρην
479 καλὰ καὶ εὖ κατὰ κόσμον ἐπιστάμενος ἀγορεύειν.
480 εὐκηνλος μὲν ἔπειτα φέρειν εἰς δαῖτα θάλειαν
481 καὶ χορὸν ἱμερόεντα καὶ ἐς φιλοκυδέα κῶμον,
482

εὐφροσύνην νυκτός τε καὶ ἡμέματος, ὅς τις ἂν αὐτὴν
483 τέχνη καὶ σοφίῃ δεδαημένος ἐξερεΐνῃ
484 φθεγγομένη παντοῖα νόῳ χαρίεντα διδάσκει
485 ῥεῖα συνηθείησιν ἀθυρομένη μαλακῇσιν,
486 ἐργασίην φεύγουσα δυήπαθον· ὅς δέ κεν αὐτὴν
487 νῆϊς ἐὼν τὸ πρῶτον ἐπιζαφελῶς ἐρεΐνῃ,
488 μὰψ αὐτῶς κεν ἔπειτα μετήορά τε θρυλίζοι.
489 σοὶ δ' αὐτάγρετόν ἐστι δαήμεναι ὅττι μενοινᾷς.
490 καὶ τοι ἐγὼ δώσω ταύτην Διὸς ἀγλαὲ κοῦρε·
491 ἡμεῖς δ' αὖτ' ὄρεός τε καὶ ἵπποβότου πεδίοιο
492 βουσι νομοὺς Ἑκάεργε νομεύσομεν ἀγραύλοισιν.
493 ἔνθεν ἄλῃς τέξουσι βόες ταύροισι μιγεῖσαι
494 μίγδην θηλείας τε καὶ ἄρσενας· οὐδέ τί σε χρὴ
495 κερδαλέον περ ἐόντα περιζαμενῶς κεχολῶσθαι.
496 Ὡς εἰπὼν ὤρεξ', ὁ δ' ἐδέξατο Φοῖβος Ἀπόλλων,
497 Ἑρμῇ δ' ἐγγυάλιξεν ἔχων μᾶστιγα φαεινὴν,
498 βουκολίας τ' ἐπέτελλεν· ἔδεκτο δὲ Μαιάδος υἱὸς
499 γηθήσας· κίθαριν δὲ λαβὼν ἐπ' ἀριστερὰ χειρὸς
500 Λητοῦς ἀγλαὸς υἱὸς ἄναξ Ἑκάεργος Ἀπόλλων
501 πλήκτρῳ ἐπειρήτιζε κατὰ μέλος, ἢ δ' ὑπὸ νέρθεν
502 σμερδαλέον κονάβησε, θεὸς δ' ὑπὸ καλὸν ἄεισεν.
503 Ἔνθα βόες μὲν ἔπειτα ποτὶ ζάθεον λειμῶνα
504 ἐτραπέτην· αὐτοὶ δὲ Διὸς περικαλλέα τέκνα
505 ἄψορροι πρὸς Ὀλυμπον ἀγάννιφον ἐρρώσαντο
506 τερπόμενοι φόρμιγγι, χάρῃ δ' ἄρα μητίετα Ζεῦς,
507 ἄμφω δ' ἐς φιλότητα συνήγαγε. καὶ τὰ μὲν Ἑρμῆς
508 Λητοῖδην ἐφίλησε διαμπερές ὥς ἔτι καὶ νῦν,
509 σήματ' ἐπεὶ κίθαριν μὲν Ἑκηβόλῳ ἐγγυάλιξεν
510 ἱμερτήν, δεδαῶς ὁ δ' ἐπωλένιον κιθάριζεν·
511 αὐτὸς δ' αὖθ' ἐτέρης σοφίης ἐκμάσσατο τέχνην·
512 συρίγγων ἐνοπὴν ποιήσατο τηλόθ' ἀκουστήν.
513 καὶ τότε Λητοῖδης Ἑρμῇ πρὸς μῦθον ἔειπε·
514 Δεῖδ' αὖ Μαιάδος υἱὲ διάκτορε ποικιλομήτα
515 μή μοι ἀνακλέψῃς κίθαριν καὶ καμπύλα τόξα·
516 τιμὴν γὰρ παρ Ζηνὸς ἔχεις ἐπαμοίβιμα ἔργα
517 θήσῃιν ἀνθρώποισι κατὰ χθόνα πουλυβότειραν.
518 ἀλλ' εἴ μοι τλαίης γε θεῶν μέγαν ὄρκον ὁμόσσαι,
519 ἢ κεφαλῇ νεύσας ἢ ἐπὶ Στυγὸς ὄβριμον ὕδωρ,
520

πάντ' ἄν ἐμῷ θυμῷ κεχαρισμένα καὶ φίλα ἔρδοις.
521 Καὶ τότε Μαιάδος υἱὸς ὑποσχόμενος κατένευσε
522 μὴ ποτ' ἀποκλέψειν ὅς' Ἐκηβόλος ἐκτεάτισται,
523 μηδὲ ποτ' ἐμπελάσειν πυκινῷ δόμῳ· αὐτὰρ Ἀπόλλων
524 Λητοΐδης κατένευσεν ἐπ' ἄρθμῳ καὶ φιλότῃ
525 μὴ τινα φίλτερον ἄλλον ἐν ἀθανάτοισιν ἔσσεσθαι,
526 μήτε θεὸν μήτ' ἄνδρα Διὸς γόνον· ἐκ δὲ τέλειον
527 σύμβολον ἀθανάτων ποιήσομαι ἢ δ' ἅμα πάντων
528 πιστὸν ἐμῷ θυμῷ καὶ τίμιον· αὐτὰρ ἔπειτα
529 ὄλβου καὶ πλούτου δώσω περικαλλέα ράβδον
530 χρυσεῖην τριπέτηλον, ἀκήριον ἢ σε φυλάξει
531 πάντας ἐπικραίνουσα θεμοὺς ἐπέων τε καὶ ἔργων
532 τῶν ἀγαθῶν ὅσα φημὶ δαήμεναι ἐκ Διὸς ὀμφῆς.
533 μαντεῖην δὲ φέριστε διοτρεφεὲς ἦν ἐρεεῖνεις
534 οὔτε σε θέσφατόν ἐστι δαήμεναι οὔτε τιν' ἄλλον
535 ἀθανάτων· τὸ γὰρ οἶδε Διὸς νόος· αὐτὰρ ἐγὼ γε
536 πιστωθεὶς κατένευσα καὶ ὤμοσα καρτερόν ὄρκον
537 μὴ τινα νόσφιν ἐμεῖο θεῶν αἰειγενετάων
538 ἄλλον γ' εἴσεσθαι Ζηνὸς πυκινόφρονα βουλήν.
539 καὶ σὺ κασίγνητε χρυσόρραπι μὴ με κέλευε
540 θέσφατα πιφαύσκειν ὅσα μῆδεται εὐρύοπα Ζεὺς.
541 ἀνθρώπων δ' ἄλλον δηλήσομαι, ἄλλον ὀνήσω,
542 πολλὰ περιτροπέων ἀμεγάρτων φυλ' ἀνθρώπων.
543 καὶ μὲν ἐμῆς ὀμφῆς ἀπονήσεται ὅς τις ἄν ἔλθῃ
544 φωνῇ τ' ἢ δὲ ποτῇσι τελενόντων οἰωνῶν·
545 οὔτος ἐμῆς ὀμφῆς ἀπονήσεται οὐδ' ἀπατήσω.
546 ὃς δέ κε μαψιλόγοισι πιθήσας οἰωνοῖσι
547 μαντεῖην ἐθέλῃσι παρὲκ νόον ἐξερεεῖν
548 ἡμετέρην, νοέειν δὲ θεῶν πλέον αἰὲν ἐόντων,
549 φήμ' ἀλίην ὁδὸν εἶσιν, ἐγὼ δέ κε δῶρα δεχοίμην.
550 ἄλλο δέ τοι ἐρέω Μαίης ἐρικυδέος υἱὲ
551 καὶ Διὸς αἰγιόχοιο, θεῶν ἐριούνιε δαῖμον·
552 σεμναὶ γάρ τινες εἰσὶ κασίγνηται γεγαυῖαι
553 παρθένοι ὠκείησιν ἀγαλλόμεναι πτερύγεσσι
554 τρεῖς· κατὰ δὲ κρατὸς πεπαλαγμέναι ἄλφιστα λευκὰ
555 οἰκία ναιετάουσιν ὑπὸ πτυχὶ Παρνησοῖο
556 μαντεῖης ἀπάνευθε διδάσκαλοι ἦν ἐπὶ βουσί
557 παῖς ἔτ' ἐὼν μελέτησα· πατὴρ δ' ἐμὸς οὐκ ἀλέγιζεν.
558

έντεϋθεν δὴ ἔπειτα ποτώμεναι ἄλλοτε ἄλλη
559 κηρία βόσκονται καὶ τε κραίνουσιν ἕκαστα.
560 αἱ δ' ὅτε μὲν θυίωσιν ἐδηδυῖται μέλι χλωρὸν
561 προφρονέως ἐθέλουσιν ἀληθείην ἀγορεύειν·
562 ἦν δ' ἀπονοσφισθῶσι θεῶν ἡδεῖαν ἐδωδὴν
563 ψεύδονται δὴ ἔπειτα δι' ἀλλήλων δονέουσαι.
564 τὰς τοι ἔπειτα δίδωμι, σὺ δ' ἀτρεκέως ἐρεείνων
565 σὴν αὐτοῦ φρένα τέρπε, καὶ εἰ βροτὸν ἄνδρα δαείης
566 πολλάκι σῆς ὁμφῆς ἐπακούσεται αἷ κε τύχησι.
567 ταῦτ' ἔχε Μαιάδος υἱὲ καὶ ἀγραύλους ἔλικας βοῦς,
568 ἵππους τ' ἀμφιπόλεψε καὶ ἡμιόνους ταλαεργούς
569 καὶ χαροποῖσι λέουσι καὶ ἀργιόδουσι σύεσσι
570 καὶ κυσὶ καὶ μήλοισιν, ὅσα τρέφει εὐρεῖα χθών,
571 πᾶσι δ' ἐπὶ προβάτοισιν ἀνάσσειν κύδιμον Ἑρμῆν,
572 οἶον δ' εἰς Ἀΐδην τετελεσμένον ἄγγελον εἶναι,
573 ὅς τ' ἄδοτός περ ἐὼν δώσει γέρας οὐκ ἐλάχιστον.
574 Οὕτω Μαιάδος υἱὸν ἄναξ ἐφίλησεν Ἀπόλλων
575 παντοίῃ φιλότῃ, χάριν δ' ἐπέθηκε Κρονίων.
576 πᾶσι δ' ὅ γε θνητοῖσι καὶ ἀθανάτοισιν ὁμιλεῖ·
577 παῦρα μὲν οὖν ὀνίνησι, τὸ δ' ἄκριτον ἡπεροπεύει
578 νύκτα δι' ὀρφναίην φῦλα θνητῶν ἀνθρώπων.
579 Καὶ σὺ μὲν οὕτω χαῖρε Διὸς καὶ Μαιάδος υἱέ·
580 αὐτὰρ ἐγὼ καὶ σεῖο καὶ ἄλλης μνήσομ' ἀοιδῆς.